

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 171 * Date: 11.04.2025, Friday * Page :04 * Rs. 1.00/- * Annual Rs. 351/-

પેકેજડ ફૂડમાં કેટલું સુગર અને ફેટ છે તેનું લેબલ લગાવો: સુપ્રીમ કોર્ટનો ત્રણ મહિનામાં નિયમ બનાવવા આદેશ



ફૂડ પેકેજિંગમાં મોટા ફેરફારો થઈ શકે છે. દેશમાં સ્થૂળતા, ડાયાબિટીસ અને હૃદય સંબંધિત રોગો (કાર્ડિયોવેસ્ક્યુલર રોગો) વધતાં તેને ધ્યાનમાં રાખીને, સુપ્રીમ કોર્ટે કડક વલણ અપનાવ્યું છે. પેકેજડ ખાદ્ય પદાર્થો પર ચેતવણી લેબલ ફરજિયાત બનાવવાનો આદેશ આપ્યો છે. કોર્ટે આ મુદ્દા પર નિષ્ણાત સમિતિ પાસેથી ત્રણ મહિનાની અંદર સૂચનો માંગ્યા છે જેથી ખાદ્ય સુરક્ષા નિયમોમાં જરૂરી ફેરફારો કરી શકાય. આ મામલો જાહેર હિતની અરજ દ્વારા કોર્ટમાં લાવવામાં આવ્યો

હતો. ‘ડજી અને અવર હેલ્થ સોસાયટી’ નામની સંસ્થા દ્વારા અરજ દાખલ કરવામાં આવી હતી. એડ્વોકેટ રાજીવ શંકર દ્વિવેદી દ્વારા દાખલ કરવામાં આવેલી આ અરજમાં માંગ કરવામાં આવી હતી કે કેન્દ્ર અને રાજ્ય સરકાર સાથે મળીને પેકેજડ ખાદ્ય પદાર્થો પર ફેટ-ઓફ-પેકેજ લેબલ સિસ્ટમ લાગુ કરે. સિસ્ટમ હેઠળ, પેકેજડ ખાદ્ય ઉત્પાદનોના આગળના ભાગમાં પોષણ સંબંધિત માહિતી સ્પષ્ટ અને સામાન્ય ભાષામાં આપવામાં આવશે. જેથી ગ્રાહક સમજી શકે કે ફૂડ પેકેટમાં કેટલું

મીઠું, ખાંડ કે ફેટ હોય છે. જેથી તેઓ તેમના સ્વાસ્થ્ય અનુસાર યોગ્ય વિકલ્પ પસંદ કરી શકે. સુનાવણી દરમિયાન, ફૂડ સેફ્ટી એન્ડ સ્ટાન્ડર્ડ્સ ઓથોરિટી ઓફ ઇન્ડિયાએ કહ્યું હતું કે, ‘ફેટ-સિસ્ટમ અંગે જનતા તરફથી લગભગ ૧૪,૦૦૦ સૂચનો મળ્યા હતા. આ સૂચનો પર વિચાર કરવા માટે એક નિષ્ણાત પેનલની રચના કરવામાં આવી છે. જે નિયમોમાં સુધારાની ભલામણ કરશે. ‘ઇન્ડિયન કાઉન્સિલ ઓફ મેડિકલ રિસર્ચ (ઈસીઆર) અને નેશનલ ઇન્સ્ટિટ્યૂટ ઓફ ન્યુટ્રિશન (ઈનિટ)ની નિષ્ણાત

સમિતિએ સૂચન કર્યું છે કે પેકડ ફૂડ અને બેવેરેજિસમાં ખાંડનું પ્રમાણ નક્કી કરવામાં આવે. વધારે ખાંડ, ફેટ અને મીઠું ધરાવતો ખોરાક ટાળવો જોઈએ. તેના નિયમિત સેવનથી ડાયાબિટીસ, હૃદયરોગ, ગંભીર બીમારીઓ થઈ શકે છે. હેઠળ હૈદરાબાદ સ્થિત ટ્રેડ એ ભારતીયો માટે ડાઈટરી ગાઈડલાઈન્સ જારી કરી છે. ટ્રેડ એ કહ્યું, ‘ફૂડ સેફ્ટી એન્ડ સ્ટાન્ડર્ડ્સ ઓથોરિટી ઓફ ઇન્ડિયા (ફોડાઈસ)ના કડક ધોરણો છે, પરંતુ લેબલ પર

આપવામાં આવેલી માહિતી ગેરમાર્ગે દોરનારી હોઈ શકે છે. ‘ઉદાહરણ આપતાં, ટ્રેડ એ જણાવ્યું હતું કે જો ખાદ્ય ઉત્પાદનમાં કલર, ફ્લેવર અને આર્ટીફિશીયલ સ્વાદ-સેસ ઉમેરવામાં આવે અને મીનીમલ પ્રોસેસ કરવામાં આવે તો તેને ‘નેચરલ’ કહી શકાય. જસ્ટિસ જે. બી. પારડીવાલા અને આર મહાદેવનની બેન્ચે સ્પષ્ટતા કરી હતી કે હવે નિષ્ણાત સમિતિએ ત્રણ મહિનાની અંદર કેન્દ્ર સરકારને તેમની ભલામણો આપવાની રહેશે.

ટ્રમ્પના ટેરિફ પ્લાનને અમલમાં લાવનાર ‘ત્રિપુટી’... જેમના આઈડિયાથી આખી દુનિયા હચમચી



યુએસ પ્રમુખ ડોનાલ્ડ ટ્રમ્પે ૭૦ થી વધુ દેશોને રેસિપ્રોકલ ટેરિફમાંથી ૯૦ દિવસની છૂટ આપી છે. પરંતુ ચીનને આ છૂટમાંથી બાકાત રાખવામાં

આવ્યું છે. આ કાર્યક્ષેત્રથી દૂર રાખવામાં આવ્યું છે. ચીન પર ૧૨૫% નો જંગી ટેરિફ લાદવામાં આવ્યો છે, જેના કારણે બંને દેશો વચ્ચે તણાવ ચરમસીમાએ પહોંચી

ગયો છે. એવામાં એ પ્રશ્ન થાય કે ટ્રમ્પના આ ટેરિફ બોમ્બના વિચાર પાછળ કોણ છે? આમ તો ટ્રમ્પ શરૂઆતથી જ ટેરિફના સમર્થક રહ્યા છે. તેઓ માને છે કે

દુનિયાભરના દેશોએ સદીઓથી તેમને લૂંટ્યા છે. પણ હવે અમેરિકા આ અટકાવશે. નૈવારોને ચીનના સૌથી મોટા ટીકાકાર માનવામાં આવે છે. તેમણે ૨૦૦૬માં ‘ચાઈના વોર્સ’ અને ૨૦૧૧માં ‘ડેથ બાય ચાઈના’ નામના બે પુસ્તકો પણ લખ્યા છે. નૈવારોએ ૨૦૧૭ થી ૨૦૨૧ સુધી વ્હાઈટ હાઉસમાં નેશનલ ટ્રેડ કાઉન્સિલના ડિરેક્ટર તરીકે સેવા આપી છે. તેઓ ટ્રમ્પની અમેરિકા ફર્સ્ટ નીતિના કઢર સમર્થક છે. પીટર નૈવારોને ટ્રમ્પની ટેરિફ નીતિઓના આર્કિટેક્ટ માનવામાં આવે છે. તેઓ સંરક્ષણવાદ અને ટેરિફ દ્વારા યુએસ વેપાર ખાખ ઘટાડવાના પક્ષમાં છે. તેમના મત અનુસાર ઊંચા ટેરિફ અમેરિકન ઉત્પાદનને વેગ આપશે અને વિદેશી

આયાતને વધુ મોંઘી બનાવીને રોજગારી આપશે. રાજકારણમાં જોડાતા પહેલા અમેરિકાના નાણામંત્રી સ્કોટ બેસન્ટ હેજ ફંડ મેનેજર હતા. તેમણે જ્યોર્જ સોરોસ સાથે પણ કામ કર્યું છે. ૨૦૧૧ માં, તેમણે પોતાની રોકાણ કંપની ટ્રાઈડ સ્ક્વેર શુપ શરૂ કરી. તેઓ પણ ટ્રમ્પની ટેરિફ નીતિને સમર્થન આપે છે. બેસન્ટનું માનવું છે કે ટેરિફ માત્ર વેપારને સંતુલિત નહિ કરે પરંતુ અમેરિકન અર્થતંત્રને પણ વેગ આપશે. બેસન્ટે વૈશ્વિક સ્તરે રેસિપ્રોકલ ટેરિફની જોરદાર હિમાયત કરી અને તેને વાજબી ઠેરવ્યો. ટેરિફને પગલે શેરબજારમાં આવેલા તીવ્ર ઘટાડા પછી, બેસન્ટે કહ્યું હતું કે અમેરિકા મંદીનો સામનો કરશે નહીં પરંતુ દેશની અર્થવ્યવસ્થાને તેનો ફાયદો થશે.

કંગના રણૌતના જૂઠ્ઠાણાની વીજ કંપનીએ પોલ ખોલી! બે મહિનાથી સાંસદે બિલ નથી ચૂકવ્યું

હિમાચલ પ્રદેશ રાજ્ય વીજળી બોર્ડે કંગના રણૌતના નિવેદનને ભ્રમક ગણાવ્યું છે જેમાં તે કહી રહી છે કે તેના ઘરનું એક મહિનાનું વીજળી બિલ ૧ લાખ રૂપિયા આવ્યું છે. બોર્ડે સ્પષ્ટતા કરી કે આ બિલ એક મહિનાનું છે એમ કહેવું સંપૂર્ણપણે ખોટું અને ગેરમાર્ગે દોરનારું છે. મંડીના સાંસદ કંગના રણૌતના મનાલી સ્થિત નિવાસસ્થાનના વીજળી બિલ સંબંધિત આરોપોનો જવાબ આપ્યો છે. વીજળી બોર્ડે જણાવ્યું હતું કે ઘરેલુ ગ્રાહક નંબર ૧૦૦૦૦૦૮૩૮૦૭૩ નું વીજળી કનેક્શન મનાલી વીજળી સબ-ડિવિઝનના સિમસા ગામમાં કંગના રણૌતના ઘરે નોંધાયેલું છે. તેમણે વધુમાં જણાવ્યું કે કંગનાના ઘરના બે મહિનાનું વીજળી બિલ ૯૦,૩૮૪ રૂપિયા છે. હિમાચલ પ્રદેશ વીજળી બોર્ડના એમડી સંદીપ કુમારે આ મામલે શિમલામાં એક પ્રેસ કન્ફરન્સ યોજી હતી અને મંડી સાંસદ કંગના રણૌતના મનાલી



સ્થિત ઘરના વીજળી બિલ સંબંધિત સમાચાર પર સ્પષ્ટતા કરી હતી. સંદીપ કુમારે જણાવ્યું કે, ‘કંગના રણૌતના નામે સિમસા ગામમાં ઘરેલું વીજળી કનેક્શન છે. તેમના ઘરનું બે મહિનાનું બાકી વીજળી બિલ ૯૦,૩૮૪ રૂપિયા છે અને આ બિલ એક મહિનાનું છે એમ કહેવું ખોટું છે. ‘એમડી સંદીપ કુમારે જણાવ્યું હતું કે, ‘કંગના રણૌતને ૨૨ માર્ચે વીજળી બિલ જારી કરવામાં આવ્યું હતું. જોકે, આમાં

૩૨,૨૮૭ રૂપિયાની બાકી રકમ પણ સામેલ છે. એવામાં માર્ચ મહિનામાં બાકી લેણાં સહિત કુલ ૯૦,૩૮૪ રૂપિયાનું બિલ જારી કરવામાં આવ્યું છે. ‘ વીજળી બોર્ડના એમડી સંદીપ કુમારે જણાવ્યું હતું કે, ‘તેમના ઘરનો કનેક્ટર લોડ ૮૪.૮૨ ડી છે, જે સામાન્ય ઘરના ઈલેક્ટ્રિકલ લોડ કરતા ૧૫૦૦ ટકા વધુ છે. નોંધનીય છે કે હિમાચલ પ્રદેશમાં, સામાન્ય રીતે લોકોના ઘરોમાં ૨ થી ૫ વોટના કનેક્શન હોય છે.

ડોમિનિકન રિપબ્લિકમાં નાઈટ ક્લબની છત ટેરિફ મુદ્દે જાહેરાત પહેલાં ટ્રમ્પને આ એક પોસ્ટ ધસી, મૃતકાંક ૧૮૪એ પહોંચ્યો, સૈકડો ઈજાગ્રસ્ત ભારે પડી! ઈનસાઈડર ટ્રેડિંગનો ગંભીર આરોપ

ડોમિનિકન રિપબ્લિકની રાજધાની સાન્તો ડોમિંગોમાં એક નાઈટક્લબની છત ધરાશાયી થતાં ૧૮૪ના મૃત્યુ થયા છે અને અનેક લોકો ઈજાગ્રસ્ત પણ થયા છે. મંગળવાર (આઈમી એપ્રિલ) રાત્રિ દરમિયાન સાન્તો ડોમિંગોના જેટ સેટ નાઈટક્લબ ગાયકો, સંગીત ગ્રાહકો, રમતવીરો અને સરકારી અધિકારીઓથી ભરેલું હતું. મેરેગ્યુ ગાયિકા રૂબી પેરેઝ સ્ટેજ પર પરફોર્મ કરી રહી હતી ત્યારે નાઈટક્લબની છત પરથી સિમેન્ટ પડવાનું શરૂ થયું અને થોડીવારમાં જ આખી છત તૂટી પડી હતી.



ઝનબંધ લોકો કાટમાળ નીચે દટાયા હતા. ઈમરજન્સી ઓપરેશન્સ ડિરેક્ટર મેન્યુઅલ

મેન્ડેએ જણાવ્યું હતું કે, ‘બચાવ ટીમ કાટમાળમાંથી એવા લોકોની શોધ કરી રહી છે જે હજુ પણ

જીવિત હોઈ શકે છે. અમે કાટમાળ નીચે દબાયેલા લોકોને શોધવાનો પ્રયાસ કરી રહ્યા છીએ.

અમેરિકાના પ્રમુખ ડોનાલ્ડ ટ્રમ્પ પોતાના બેબાક નિર્ણયો અને નિવેદનોના કારણે સતત વિવાદોમાં રહે છે. ગઈકાલે તેમણે ૧૮૦ દેશો પર ટેરિફ લાગુ કરવાનો નિર્ણય ૯૦ દિવસ માટે મોકૂફ રાખતાં પહેલાં પોતાના સોશિયલ મીડિયા એકાઉન્ટ પર સ્ટોક માર્કેટ સંબંધિત નિવેદન આપતાં જ મુસીબતમાં મુકાયા છે. તેમના પર વિપક્ષ દ્વારા ઈનસાઈડર ટ્રેડિંગનો ગંભીર આરોપ મુકાયો છે. ડોનાલ્ડ ટ્રમ્પે બુધવારે સવારે સ્ટોક માર્કેટ ખૂલતાં પહેલાં જ પોતાના સોશિયલ મીડિયા પ્લેટફોર્મ ટ્વિટ પર પોસ્ટ શેર કરી રોકાણકારોને સલાહ આપી હતી કે, ‘ખરીદી કરવાનો આ ઉત્તમ સમય છે, હલ્’.’ ઉલ્લેખનીય છે,



હલ્ એ ટ્રમ્પની મીડિયા એન્ડ ટેકનોલોજી કંપની છે. તેમણે અમેરિકનને પોતાની જ મીડિયા કંપનીનું ટિકર સિમ્બોલ મૂકી માર્કેટમાં રોકાણ કરવા સલાહ આપતાં ભરાઈ ગયા હતાં. ટ્રમ્પે આ માહિતી ટેરિફનો અમલ ૯૦ દિવસ સુધી મોકૂફ રાખવાના

નિર્ણયને આધિન કર્યો હોવાનો અમેરિકાની ડેમોક્રેટિક પાર્ટીએ આરોપ મુક્યો છે. ટ્રમ્પની પોસ્ટ બાદ હલ્ની વેલ્યૂ ૪ લાખ કરોડ વધી હતી. જેના લીધે ડેમોક્રેટિક પાર્ટીના સેનેટર એડમ શીફે ડોનાલ્ડ ટ્રમ્પ પર ઈનસાઈડર માર્કેટિંગ અને

માર્કેટમાં ગેરરીતિ સર્જી હોવાનો આરોપ મૂકતાં ઈનસાઈડર ટ્રેડિંગની તપાસ કરવાની માગ કરી છે. વધુમાં ટ્રમ્પે ફેમિલી મીમ કોઈન અને અન્ય ઘણાં પર ઈનસાઈડર ટ્રેડિંગ કર્યું હોવાનો દાવો પણ કર્યો છે. ટ્રમ્પે ચીન સિવાય ૧૮૦ દેશો પર લાગુ કરેલો ટેરિફ ૯૦ દિવસ સુધી મુલતવી રાખવાની જાહેરાત કરતાં જ શેરબજારમાં આકર્ષક ઉછાળો નોંધાયો હતો. નેસડેક ૨૦૦૮ બાદથી પ્રથમ વખત સિંગલ ડે સૌથી વધુ ૧૨ ટકા સુધી ઉછળ્યો હતો. એસએન્ડપી ૫૦૦ ૯.૫ ટકા જ્યારે ડાઉ જોન્સ ૮ ટકા (૨૮૦૦ પોઈન્ટ) ઉછળ્યો હતો. ટ્રમ્પની મીડિયા કંપની હલ્નો શેર ૨૨.૬૭ ટકા ઉછળ્યો હતો.

તંત્રી લેખ.....

ટેરિફ ઈફેક્ટ : બંદરો અને એરપોર્ટ પર આઉટબાઉન્ડ કાર્ગો વોલ્યુમ ૨૨ ટકા વધ્યું

ટેરિફના અસલીકરણની સ્થિતિમાં સ્માર્ટફોન, એન્જિનિયરિંગ સામાન અને વાહનના ઘટકો જેવી મોંઘી વસ્તુઓના નિકાસકારો નવા દર લાગુ થયા બાદ માલ મોકલવાની હોડમાં છે. કસ્ટમ વિભાગના સુત્રોએ જણાવ્યું હતું કે, છેલ્લા કેટલાક મહિનામાં, ડોનાલ્ડ ટ્રમ્પ વહીવટીતંત્ર દ્વારા ટેરિફ અંગેની અટકળોને કારણે ઘણા કન્સાઈનમેન્ટ્સ નિર્ધારિત સમય કરતા પહેલા મોકલવામાં આવ્યા હતા. કેટલાક નિકાસકારોએ પુરવઠો ઝડપી બનાવવા માટે તેમની શિપિંગ પદ્ધતિઓમાં પણ ફેરફાર કર્યો છે. મુંબઈ સ્થિત ગ્લોબલ લોજિસ્ટિક્સ કંપનીના સુત્રોએ જણાવ્યું હતું કે ગયા સપ્તાહે ભારતના મુખ્ય બંદરો અને એરપોર્ટ પર આઉટબાઉન્ડ કાર્ગો વોલ્યુમ ૧૮થી ૨૨ ટકા વધ્યું છે.

ટેરિફ અંગેના આદેશમાં કહેવામાં આવ્યું છે કે કાઉન્ટરવેઈલિંગ ડ્યુટી દર ૯ એપ્રિલના રોજ પૂર્વાર્ધ ૩લાઈટ ટાઈમના રોજ સવારે ૧૨.૦૧ વાગ્યા પહેલા લોડ કરેલા અને મોકલવામાં આવેલા માલ પર લાગુ થશે નહીં અને ૧૨.૦૧ વાગ્યા પછી વપરાશ માટે મોકલવામાં આવેલા અથવા ડિપોટ કરવામાં આવેલા માલ પર વિવિધ દેશો માટે ૧૦ ટકાની મૂળભૂત ડ્યુટી ૫ એપ્રિલથી અમલમાં આવશે, ખાસ કરીને ઓટોમોબાઈલ અને એક્સપોર્ટિંગના સારા એન્જિનિયર્સ. ઘટકો, સમયમર્યાદા પહેલા નિકાસ કરવા માટે સક્રિય પ્રયાસો દર્શાવે છે.તાજેતરના દિવસોમાં ઇલેક્ટ્રોનિક્સ અને ફાર્માસ્યુટિકલ કંપનીઓએ કાર્ગો શિપમેન્ટમાં વધારો કર્યો છે. વાસ્તવમાં કંપનીઓ ડ્યુટી લાદવામાં આવે તે પહેલા જ તેમનો માલ બહાર કાઢવાની ઉતાવળમાં હોય છે. આ સાથે સંમત થતા, ઈન્ડિયા સેલ્યુલર એન્ડ ઇલેક્ટ્રોનિક્સ એસોસિએશને જણાવ્યું હતું કે, અમે યુએસમાં શિપમેન્ટને વેગ આપ્યો છે, જેના કારણે સ્માર્ટફોન વહન કરતી કાર્ગો ફ્લાઈટ્સમાં નોંધપાત્ર વધારો થયો છે. ટ્રમ્પના ૨ એપ્રિલના એક્ઝિક્યુટિવ ઓફિસમાંથી ફાર્માસ્યુટિકલ્સને બાકાત રાખવામાં આવ્યા હતા, પરંતુ બે દિવસ પછી, ૪ એપ્રિલના રોજ, ટ્રમ્પ વહીવટીતંત્રે તેમને પણ ટેરિફ હેઠળ લાવવાનો સંકેત આપ્યો હતો. ભારતીય ફાર્માસ્યુટિકલ કંપનીઓએ આ અંગે તરત જ પ્રતિક્રિયા આપી છે.

જામનગરમાં વાહન ચેકિંગ દરમિયાન કારચાલક ઈંગ્લિશ દારૂ સાથે પકડાયો



જામનગરમાં સમર્પણ સર્કલ પાસે સીટી સી. ડિવિઝન પોલીસની ટીમ દ્વારા વાહન ચેકિંગ કરવામાં

આવી રહ્યું હતું, જે દરમિયાન ત્યાંથી પસાર થઈ રહેલી જી.જે. ૧૦ ડી.જે. ૯૬૯૯ નંબરની કાર નીકળતાં પોલીસે તેની તલાસી લીધી હતી. જે તલાશ દરમિયાન કારમાંથી બે નંગ ઈંગ્લિશ દારૂની બોટલો મળી આવી હતી. આથી પોલીસે રૂપિયા ૪ લાખની કિંમતની કાર અને ઈંગ્લિશ દારૂ કબજે કરી લઈ કારની ચીપલીયાની અટકાયત કરી લઈ તેની સામે દારૂબંધી ભંગ અંગે ગુનો નોંધ્યો છે.



મુંબઈ : અમેરિકા દ્વારા આજથી લાગુ કરાયેલા રેસિપ્રોકલ ટેરિફને કારણે દેશમાં કુગાવા કરતા આર્થિક વિકાસ બાબતે રિઝર્વ બેન્ક વધુ ચિંતીત હોવાનું આરબીઆઈના ગવર્નર સંજય મલ્હોત્રાએ રિઝર્વ બેન્કની મોનિટરી પોલિસી કમિટિ (એમપીસી)ની ત્રણ દિવસની બેઠક બાદ પત્રકારો સાથેની વાતચીતમાં જણાવ્યું હતું.

ટેરિફને કારણે ઊભી થયેલી અનિશ્ચિતતાઓને ધ્યાનમાં રાખી રિઝર્વ બેન્કે વર્તમાન નાણાં વર્ષ માટેના આર્થિક વિકાસ દરના અંદાજમાં ઘટાડો કર્યો છે. કુગાવા કરતા ટેરિફની વિકાસ પર અસરને લઈને અમે ચિંતીત છીએ, એમ ગવર્નરે જણાવ્યું હતું. વર્તમાન નાણાં વર્ષ માટે દેશના આર્થિક વિકાસ દરના અંદાજને ૬.૭૦ ટકા પરથી ઘટાડી ૬.૫૦

ટકા કર્યો છે. કુગાવાની ધારણાં પણ ૪.૨૦ ટકા પરથી ઘટાડી ૪ ટકા કરાઈ છે. ટેરિફમાં કરાયેલા વધારાથી ભારત પર તેની અસર અન્ય દેશોની સરખામણીએ ઘણી ઓછી છે. આપણને સરખામણીએ લાભ છે, એમ પણ મલ્હોત્રાએ જણાવ્યું હતું.

ટેરિફ વધવાથી વેપાર ગૃહો તથા વપરાશકારો દ્વારા

ઈન્વેસ્ટમેન્ટ અને ખર્ચના નિર્ણયોને અસર થશે જેનું પરિણામ આર્થિક વિકાસ પર પડશે. વેપારમાં નરમાઈને કારણે વૈશ્વિક વિકાસ પર સૂચિત અસર ઘરઆંગણે વિકાસ પર જોવા મળશે એટલું જ નહીં દેશની નિકાસ પર પણ નકારાત્મક અસર જોવા મળશે. વિદેશ વેપાર કરાર બાબતે ભારત અમેરિકા સાથે સક્રિયપણ વાટાઘાટો કરી રહ્યું છે. આંતરરાષ્ટ્રીય ઘટનાક્રમોની ભારતની આર્થિક કામગીરી પર કેવી અસર થશે તેનો સ્પષ્ટ અંદાજ મેળવવાનું હાલમાં પડકારરૂપ છે તેવું જણાવી ગવર્નરે ઉમેર્યું હતું કે, ઘરઆંગણેના વિકાસના અસરકારક સંચાલન કરી શકવાનો રિઝર્વ બેન્ક વિશ્વાસ ધરાવે છે.

મણિપુરના ચુરાચાંદપુરમાં ૧૭ એપ્રિલ સુધી કફરું લગાવાયો:વિવાદિત સ્થળ પર ઝોમી અને હમાર જાતિઓએ પોતાના ધ્વજ ફરકાવ્યા

મણિપુરના ચુરાચાંદપુર જિલ્લામાં બે જાતિઓ વચ્ચેના વિવાદને કારણે બુધવારે ૧૭ એપ્રિલ સુધી કફરું લાદવામાં આવ્યો છે. મંગળવારે ઝોમી અને હમાર જાતિઓ વચ્ચે વિવાદિત સ્થળ પર પોતપોતાના સમુદાયના ધ્વજ ફરકાવવાને લઈને તણાવ ફાટી નીકળ્યો હતો. વિવાદિત સ્થળ વી મુન્હોઈઇ અને રેંગકાઈ ગામો વચ્ચે છે.

વી મુન્હોઈઇ અને રેંગકાઈ તેમજ કાંગવાઈ, સમુલામલાન અને સંગાઈકોટમાં કફરું લાદવામાં આવ્યો છે. જોકે, આ વિસ્તારોમાં સવારે ૬ વાગ્યાથી સાંજે ૫ વાગ્યા સુધી કફરુંમાં છૂટ આપવામાં આવી છે. બુધવારે કલેક્ટરે બંને ગામના લોકો સાથે બેઠક યોજી હતી. આ દરમિયાન બંને સમુદાયોએ કહ્યું કે આ વિવાદ જાતિનો નથી પરંતુ જમીનનો છે. બેઠકમાં લોકોને શાંતિ જાળવવા અને અફવાઓ



ન ફેલાવવા અપીલ કરવામાં આવી હતી. આ પહેલા ૧૮ માર્ચે ધ્વજ હટાવવાને લઈને બે જાતિઓ વચ્ચે હિંસા થઈ હતી. આ હિંસામાં, હમાર જાતિના

જામનગરમાં સત્યમ કોલોની રોડ પર દબાણકારોના ત્રાસથી રાહદારીઓ પરેશાન : એસ્ટેટ તંત્ર નિષ્ક્રિય



જામનગર શહેરના સત્યમ કોલોની રોડ પર ફૂટપાથ પર દબાણકારોના અડિંગાથી રાહદારીઓ ભારે મુશ્કેલીનો સામનો કરી રહ્યા છે. શહેરના

સૌથી વધુ ભીડભાડવાળા આ રસ્તા પર અનેક પ્રકારના ગેરકાયદેસર દબાણો પડકાઈ ગયા હોવાથી લોકોને ચાલવા માટે પણ જગ્યા મળતી નથી. આ સમસ્યા

છેલ્લા ઘણા સમયથી યથાવત છે, પરંતુ જામનગર મહાનગરપાલિકાનું એસ્ટેટ વિભાગ જાણે કે આંખ આડા કાન કરી રહ્યું હોય તેવું લાગી રહ્યું છે. સત્યમ કોલોની રોડ પર ઠેર-ઠેર બે મતલબના અને લાંબા સમયથી પાર્ક કરેલા ભંગાર વાહનો અડચણરૂપ બની ગયા છે. આ ઉપરાંત, વેચાણ કરતા પથારાવાળાઓ અને રેકડીઓએ પણ ફૂટપાથ પર કબજો જમાવી લીધો છે, જેના કારણે રાહદારીઓ માટે ચાલવું મુશ્કેલ બન્યું છે. એટલું જ નહીં, મહાનગરપાલિકાના કચરાના ડબ્બાઓ પણ ફૂટપાથ પર જ મૂકવામાં આવ્યા હોવાથી અનેક જગ્યાએ ગંદકીના ઢગલા જોવા મળી રહ્યા છે, જે રાહદારીઓ માટે દુર્ગંધ અને રોગચાળાનું કારણ બની શકે છે.

આ તમામ દબાણોના કારણે ખાસ કરીને વડીલો, મહિલાઓ અને બાળકોને ભારે હાલાકી ભોગવવી પડી રહી છે. ફૂટપાથ પર ચાલવાની જગ્યા ન હોવાથી લોકોને જોખમી રીતે રોડ પર ચાલવાની ફરજ પડી રહી છે, જેના કારણે અકસ્માત થવાની સંભાવના પણ વધી ગઈ છે. સ્થાનિક લોકો અને રાહદારીઓએ અનેક વખત આ અંગે રજૂઆત કરી હોવા છતાં તંત્ર દ્વારા કોઈ નક્કર પગલાં લેવામાં આવ્યા નથી.

ગુજરાત વિધાનસભા ખાતે શ્રી સરદારસિંહ રાણાની આણંદની ઈલા મેડિકલ એજન્સીના ૧૫૫મી જન્મજયંતિ નિમિત્તે પુષ્પાંજલિ અર્પણ કરાઈ એકાઉન્ટન્ટને ૨ વર્ષ કેદની સજા

ગુજરાત વિધાનસભાના પોડિયમ ખાતે શ્રી સરદારસિંહ રાણાની ૧૫૫મી જન્મજયંતિ નિમિત્તે તેમના તૈલચિત્રને વિધાનસભાના સંયુક્ત સચિવ શ્રી રીટા મહેતાએ ભાવસભર પુષ્પાંજલિ અર્પણ કરી હતી.

અત્રે ઉલ્લેખનીય છે કે, આઝાદીની ચળવળમાં શ્રી સરદારસિંહ રાણાનો સિદ્ધફાળો રહ્યો હતો. ક્રાંતિકારી, સ્વાતંત્ર્ય

સૈનિક સરદારસિંહ રાણા શ્રી શ્યામજી કૃષ્ણ વર્માના પરિચયમાં આવતાં આઝાદીના રંગે રંગાયા હતા. તેઓએ વર્ષ - ૧૯૦૭માં જર્મનીમાં યોજાયેલી આંતરરાષ્ટ્રીય સમાજવાદી પરિષદમાં હાજર રહીને મેડમ કામા સાથે સૂર્ય-ચંદ્રના નિશાનવાળો હિન્દનો પ્રથમ રાષ્ટ્રધ્વજ લહેરાવ્યો હતો. તેઓ વર્ષ—૧૯૧૦માં શ્રી સાવરકરના કેસને હેગ અદાલત સુધી લઈ ગયા



૩૪.૪૭ કરોડના ખર્ચે વડોદરા નગર પ્રાથમિક શિક્ષણ સમિતિ હેઠળની ૧૨ શાળાના ૧૭૩ ક્લાસરૂમ બનાવવામાં આવશે

વડોદરા, વડોદરા મ્યુનિસિપલ કોર્પોરેશન હેઠળની નગર પ્રાથમિક શિક્ષણ સમિતિ હસ્તકની ૧૨ સ્કૂલ બિલ્ડીંગનું ખાતમુહૂર્ત તા. ૧૦ ના રોજ કરવામાં આવશે. જેનો સમારોહ પંડિત દિન દયાળ ઓડિટોરિયમ ખાતે સાંજે ૫:૪૫ કલાકે યોજાશે. જેતલપુરની રામકૃષ્ણ પરમહંસ શાળા, નિઝામપુરાની મહારાણી લક્ષ્મીબાઈ શાળા, ગોરવાની સાવરકર હિન્દી શાળા, અકોટા ગામની ડો. હેડગેવાર શાળા, અકોટાની જ હેડગેવાર હિન્દી

શાળા, એકતાનગરની રંગ અવધૂત શાળા, સૈયદ વાસણાની રાજા રામમોહનરાય શાળા, નાગરવાડાની જવારામ બાપા શાળા, હરણી રોડની સ્વામી વિવેકાનંદ શાળા, વાઘોડિયા રોડની લાલ બહાદુર શાસ્ત્રી શાળા અને વાડી બંબઘાણાની જગદીશચંદ્ર બોઝ શાળાના મકાન નવા બનાવાશે. કુલ ૧૭૩ ક્લાસરૂમ બનાવવામાં આવશે. જેનો ખર્ચ ૩૪.૪૭ કરોડ થશે. આ ઉપરાંત ફતેપુરાની કવિ સુન્દરમ શાળા, કિશનવાડીની વલ્લભાચાર્ય શાળા, નિઝામપુરાની મહર્ષિ

અરવિંદ શાળા, કરોડીયાની મહર્ષિ વાલ્મિકી શાળા, સલાટ વાડાની માં વીરબાઈ શાળાના ૯૧ ક્લાસરૂમ સાથેની નવી શાળાની બિલ્ડીંગો તથા સયાજીપુરામાં કસ્તુરબા ગાંધી બાલિકા વિદ્યાલય માટે ૨૦૦ ગર્લ્સની કેપેસિટીનું બિલ્ડીંગ તૈયાર કરાયું છે. આ તમામનો ખર્ચ ૧૭.૯૮ કરોડ થયો છે. આ તમામનું આવતીકાલે લોકાર્પણ થશે. શિક્ષણ સમિતિની હાલ ૧૧૯ પ્રાથમિક શાળા, ૧૦ માધ્યમિક શાળા અને ૧૦૦ બાલવાડી છે, જેમાં ૫૦,૦૦૦ થી પણ વધુ બાળકો અભ્યાસ કરી રહ્યા છે.

નર્મદા કમાન્ડ વિસ્તારમાં સિંચાઈ માટે જરૂરિયાત મુજબનું પાણી એક મહિનો વહેલું અપાશે

ગાંધીનગર, મુખ્યમંત્રી શ્રી ભૂપેન્દ્ર પટેલે કપાસ અને અન્ય ખરીફ પાકોનું વાવેતર કરતા ખેડૂતોના વિશાળ હિતમાં એક મહત્વપૂર્ણ નિર્ણય કર્યો છે.

નર્મદા કમાન્ડ વિસ્તારના ખેડૂતો આગોતરું આયોજન કરીને પાકનું વાવેતર અને ઉત્પાદન વધારી શકે તે માટે મુખ્યમંત્રીશ્રીએ આ વર્ષે આ વિસ્તારમાં જરૂરિયાત મુજબ સિંચાઈનું પાણી એક મહિનો વહેલું એટલે કે તા. ૧૫મી મે, ૨૦૨૫થી આપવાનો નિર્ણય કર્યો છે. સામાન્ય રીતે સરદાર સરોવર યોજનાના પિયત વિસ્તારમાં ખરીફ સિંચન માટે તા. ૧૫મી જૂન પછી પાણી છોડવામાં આવતું હોય છે. ખેડૂતોને જો સિંચાઈ માટે વહેલું પાણી આપવામાં આવે તો તેઓ વધુ ઉત્પાદન મળવીને આર્થિક રીતે વધુ સક્ષમ બની શકે. મુખ્યમંત્રી શ્રી ભૂપેન્દ્ર પટેલે આ હેતુસર ધરતીપુત્રો પ્રત્યે સંવેદનશીલતાપૂર્વકનો અભિગમ


અપનાવીને ચાલુ વર્ષે નર્મદા કમાન્ડ વિસ્તારમાં તા. ૧૫ જૂનને બદલે તા. ૧૫મી મે એટલે કે ૩૦ દિવસ વહેલું જરૂરિયાત મુજબ સિંચાઈનું પાણી આપવાનો નિર્ણય કર્યો છે. મુખ્યમંત્રીશ્રીના કિસાન હિતકારી નિર્ણયને પગલે ખેડૂતો ખાસ કરીને કપાસ જેવા પાકોનું આગોતરું આયોજન ખેડૂતો કરી શકશે. એટલું જ નહિ, ઉત્પાદન વધારા માટે આગોતરી વાવણી પણ કરી શકશે. આ ખેડૂત હિતકારી નિર્ણયથી સરદાર સરોવર યોજનાના પિયત વિસ્તારના આશરે ૧૩ લાખ ધરતીપુત્રોને સિંચાઈ સુવિધાનો સીધો લાભ મળશે. પાક વહેલો થવાથી તેમને બજારમાં સારી ઉત્પાદન કિંમત મળશે તેમજ વધુ ઉત્પાદન થતા ખેડૂતોની આવકમાં પણ વૃદ્ધિ થશે. મુખ્યમંત્રી શ્રી ભૂપેન્દ્ર પટેલના નેતૃત્વમાં રાજ્ય સરકારે કિસાન હિતકારી આ વધુ એક નિર્ણય લઈને ખેડૂતોની પડખે સદાય ઉભી રહેતી સરકારની અનુભૂતિ લાખો કિસાનોને કરાવી છે.



એકાઉન્ટન્ટને બે વર્ષની કેદની કોર્ટે સજા ફટકારી છે. ચેકની પકમ ૩૦ દિવસમાં ચૂકવી દેવા પણ હુકમ કર્યો છે.

આણંદ ખાતે ઈલા મેડિકલ એજન્સીના વહીવટકર્તા વિરલકુમાર પંકજકુમાર મહેતા હોલસેલ મેડિસિન્સનો વેપાર કરે છે. જેમની ત્યાં દિગ્વીજય મનુભાઈ રાજ (ઉં.વ. ૨૭, રહે. ગોહેલવગો, અડાસ, તા. આણંદ) ૧૧ વર્ષથી ડિલિવરી બોય કમ એકાઉન્ટન્ટ તરીકે નોકરી કરતો હતો. એજન્સીવાળી જગ્યાની ચાવીઓ પણ દિગ્વીજય રાજને આપેલી હતી. એજન્સીમાંથી કિંમતી દવાઓની ચોરી થયાનું ધ્યાને આવ્યું હતું. તપાસ કરતા તા. ૨૯-૭-૨૦૨૨ના રોજ

દિગ્વીજયે રાતે એજન્સીની દુકાન ખોલી કેમેરા બંધ કરી દીધા હતા. બાદમાં કિંમતી દવાની કમ્પ્યુટરમાં વેસ્ટેજ તરીકે ખોટી એન્ટ્રી પાડી દવાઓ ચોરી ગયો હતો. દવાઓ માતરના સાગર મેડિસિનના માલિક ઈન્દ્રજીતસિંહ લાખાભાઈ સોદાને બિલ વગર વેચી હોવાનું દિગ્વીજયે કબુલાતનામું તા. ૧-૮-૨૦૨૨ના રોજ લખી આપ્યું હતું. બાદમાં દવાઓની લેણી રકમનો રૂા. ૮.૫૦ લાખનો અને રૂા. ૪,૩૯,૫૦૦ના ચેક આપ્યા હતા. જેમાંથી રૂા. ૮.૫૦ લાખનો ચેક તા. ૨-૧૧-૨૦૨૨ના રોજ ફંડ ઈનસફિસિયન્ટના શેરા સાથે રિટર્ન થયો હતો. જે અંગે ચેક રિટર્નનો કેસ કરાયો હતો.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



MeM: NOG SS NO:202

વિષય: ભોગવિલાસ

શીર્ષક: " આજનો મનુષ્ય". શબ્દો: ૬૩

"આજનો મનુષ્ય"

ભોગવિલાસમાં રાયતો આજનો મનુષ્ય,
પર્યાવરણનો દાટ વાળતો આજનો મનુષ્ય.

લાખ્ખો જીવોમાં ખૂબ હોશિયાર છે મનુષ્ય,
છતાંય લોભમાં પ્રકૃતિ ઉજાળતો આજનો મનુષ્ય.

પ્રદૂષિત કરતો જમીન, જળ ને વાયુને મનુષ્ય,
ગ્લોબલવોર્મિંગ માટે જવાબદાર આજનો મનુષ્ય.

પ્લાસ્ટીકનો અતિ વપરાશ કરી રહ્યો છે મનુષ્ય,
પોતાનું ભવિષ્ય બગાડી રહ્યો આજનો મનુષ્ય.

કુદરતનાં રૌદ્ર રૂપ કે તબાહી માટે જવાબદાર મનુષ્ય,
કુદરતને અતિશય છંછેડી રહ્યો છે આજનો મનુષ્ય.

ચિરાગ.એચ.શર્મા(ચિરંજીવ).કઠલાલ.જી: ખેડા.

NOG SS NO-195

વિષય:- ભોગવિલાસ

શીર્ષક:- સંયમ

પ્રકાર:- પદ્ય શબ્દો:- ૬૦

ભાવજીવન ભવ સુધારે ભોગજીવન ભવરોગ,
ગઈ લે ને ગીતા ગોવિંદની, થઈ જશે કર્મયોગ.

ભાવભકિત ને કૃતિભકિત,જીવનના સંજોગ,
હસતાં હસતાં હરિભજનથી થૈ જશે હઠયોગ.

ભોગવિલાસ,ભોગલાલસા ભટકે છે ભડવીર,
પ્રસાદ કર પ્રેમ તણો, થઈ જશે છપ્પન ભોગ.

સંયમ સાચું સત્ય છે, સનાતન સચરાચરનું,
સમજણ સાચી શ્યામની, સમજવું સહયોગ.

અમૃત ભર્યું આંખમાં આવકારવા અવિનાશીને,
લાલસામાં લપટાઈશ નહી, લંપટ આ લવરોગ.

અમૃત શ્રીમાળી .મહેસાણા.

NOG SS NO : 334

વિષય:- ભોગવિલાસ

શીર્ષક : કેમ ભ્રમિત થઈ રહ્યો?

પ્રકાર:-પદ્ય. શબ્દો:- ૬૩

અરે! માણસ તું આજ કેવો બની રહ્યો?
મોહ માયામાં પડી તું કેવો જીવી રહ્યો...!

ખોટી આદતોનો ભોગી કેવો બની રહ્યો,
નવી જીવનશૈલીમાં જીવ કેવો બાળી રહ્યો....!

સંસારની સુંદરતાને નષ્ટ કેમ કરી રહ્યો...?
સ્વાર્થ સાથે નાતો બરાબર કેવો જોડી રહ્યો....!

આધુનિકતાની સંગતમાં કેવો લીન રહ્યો...?
પારિવારિક જીવનનો નાતો કેવો તોડી રહ્યો....!

તારા લક્ષ્યથી તું કેમ ભ્રમિત થઈ રહ્યો...?
ભોગવિલાસમાં જાતને હવે કેવો ખોઈ રહ્યો....!

ડૉ.ફાલ્ગુની રાઠોડ 'ફાગ' નવસારી

NOG SS No.343

વિષય:- ભોગ વિલાસ

શીર્ષક:- સજ્જનતાની સુગંધ

પ્રકાર:- પદ્ય શબ્દો:૮૦

ભોગ વિલાસને મોહ માયાનાં મમત્વથી મહાભારત મંડાય છે

છળ કપટને પ્રપંચ સ્વાર્થ ત્યાગીને રામાયણ રચાય છે
સત્યનાં રથનાં સારથી રૂપે કૃષ્ણ પાંડવોને વિજય અપાવે છે,
અસત્યનાં ગાડરિયાં પ્રવાહમાં કૌરવો શકુનીનાં સંગથી
પરાજય પામે છે.

તારું પણ મારું કરવાનાં મતલબથી દુર્જનતાની દુર્ગંધતા ફેલાય છે,
આશા આકાંક્ષા છોડવાથી સજ્જનતાની સુગંધતા પ્રસરાય છે,
નકારાત્મકની સંગતથી સકારાત્મકની પણ કુપાત્રતા ગણાય છે,
સકારાત્મકનાં સંગથી નકારાત્મકની સુપાત્રતા સર્જાય છે,
ગ્રહણથી તેજ પ્રકાશ પણ કાળા અંધકાર માં છુપાય છે,
'ચંદ્ર' સૂર્યની ઉદય અસ્તની રમતથી રોશની રેલાય છે.

’ ચંદ્ર ’ ચંદ્રકાન્ત હરીલાલ માઢક (નીવૃત પોલીસ
સબ ઈન્સ.) રાજકોટ

NOG SS NO. 215

વિષય : ” ભોગ વિલાસ ”

શીર્ષક : " ભોગ વિલાસ છોડો "

પ્રકાર : પદ્ય, શબ્દો : ૭૪.

ભકિત કરો ભગવાનની, ભોગ વિલાસ છોડો,
જરૂરત છે હવે ધ્યાનની, ભોગ વિલાસ છોડો.

ખૂબ કરી હશે મોજ મસ્તી, યુવાનીના સમયે,
હવે વીતી ગઈ જવાની, ભોગ વિલાસ છોડો.

ચટાકા જીભના ત્યાગવા, મન કરજો મક્કમ,

ના કરશો હવે મનમાની, ભોગ વિલાસ છોડો.

ચાલતું હતું જોર ત્યારે તો ખૂબ કર્યા ઉધામા,
હવે શકિત ગઈ ભુજાની ભોગ વિલાસ છોડો.

ઢળતી ઉંમરે, હળવી કસરત કરવાનું રાખજો,
નહી જરૂર પડશે દવાની, ભોગ વિલાસ છોડો.

શ્યામ ગોયાણી 'શ્યામ'

શિવેન્દ્રનગર (હાલ સુરત):

NOGSS NO: 382

વિષય : ભોગ વિલાસ

શીર્ષક : રેશમિયા જાજમ બિછાવે રે વિલાસ

પ્રકાર : પદ્ય - શબ્દો : ૧૦૫

? પપપપપપપપ.

લંપટ સુખનાં સપનાંનો એ છે આભાસ
રેશમિયા જાજમ બિછાવે રે વિલાસ

ભૂલ ભૂલયા પથની તું કહાણી ખૂટલ
મુખવટો મનોહર ભરમાવે થઈ નિર્લજજ

દૂર ભાગજો, ડૂંગ દારૂનાં વ્યસનો આફત
લૂંટી તકવાદી જાશે ભાગી, છોડીને દાવત

ખૂટે લાગણી તૂટે સંબંધો , જો છૂટે નિયમ
સ્વાદના રસિયા થઈને કેમ ભૂલો રે સંયમ

ભેટ મળી નવયુગે લાખેણી, રે યંત્ર સેવાની
દે સાચું સુખ શ્રમ ઔષધિ, નિરોગી મેવાની

જાગો જગવો, ના ખપે જિંદગી આ ભોગ વિલાસી
પરોપકારી કુદરત સંતુલન સાચા સુખ ખલાસી

રમેશ પટેલ(આકાશદીપ)

NOGSS NO : 161

વિષય : ભોગવિલાસ

શિર્ષક : ભોગવવાની ભૂલ

પ્રકાર : લેખ શબ્દો : ૨૧૨

ઈશ્વરે મનુષ્યને અવતરણ કરવાની વ્યવસ્થા કરી આપી.
અવતરણ પછી મનુષ્ય પોતે જ માયા મમતાની મૂર્તિ બની
પોતાની આસપાસ ગણાતા વિષયને વસ્તુઓનો ઉપભોગ
કરીને જીવનની નૈયાને વહાવા લાગ્યો. આસ્તિક હોય કે
નાસ્તિક પરંતુ દરેકને પોતાની જરૂરીયાત મુજબની
લાગણી અને માંગણી સ્વીકારવી જ રહી. સવાલ એ થાય
કે ભોગ ક્યાં, ક્યારે અને કેટલા પ્રમાણમાં કરાય?

માયા, મમતા, મોહ, મમત આ બધા શબ્દો દેખીતી રીતે
ભલે પર્યાય ગણાય પરંતુ પરિસ્થિતિ વશ અર્થઘટન અલગ
અલગ થઈ શકે. માયા અને મમતા એ નિર્દોષ અને
નૈસર્ગિક વાસ્તવિકતાને આધીન હોય પરંતુ મોહ? એ
માણસને ભોગવિલાસમાં અટવાવી દે છે. વધુ પડતો મોહ?
વિલાસ તરફ પ્રયાણ કરે ત્યારે મન સાચા ખોટાનું ભાન
ભૂલીને માત્ર સ્વાર્થ પરાયણ બનાવી દે છે.

ભુતકાળમાં આપણા ઈતિહાસમાં નજર નાખીએ તો અમૂક
રાજા રજવાડાઓને વારસામાં મળેલી હૂકૂમતને નગણ્ય
કરીને બસ, ભોગવિલાસમાં રચ્યાપચ્યા રહ્યા. પરિણામે

અરાજકતા અને અંધાધૂંધી ફેલાવવા માંડી. પોતાનું
રાજપાટ ગુમાવી બેઠાં. ભોગવિલાસમાં નિતી મત્તાને કોઈ
મહત્વ જ નથી. " સાપ ગયાં ને લીસોટા રહ્યા. રાજાનું
રાજ ગયું ને રજવાડું પણ ગયું." ભોગ ભોગવો એટલો
જ કે જેથી જરૂરિયાત સંતોષાય. જરૂરીયાત કરતાં વધુ
મેળવવાની આશા માણસને ભોગવિલાસમાં આળોટવાની
સ્થિતિમાં લાવે છે. આખરે પરિણામ સ્વરૂપ ઈશ્વરે
જન્મજાત નહીં આપેલા ગુણો, માણસ પોતે પેદા કરે છે
અને ઈશ્વર તરફથી મળેલું બધું જ બરબાદ થઈ જાય છે.
આમ, ભોગવિલાસમાં થયેલી ભૂલો મનુષ્યએ આજીવન
ભોગવવી પડે જ. અસ્તુ!

૦૦૦ગ્રીષ્મા પંડ્યા ૦૦૦

NOG SS No. 181

વિષય "ભોગવિલાસ"

શીર્ષક: "ના કર "

પ્રકાર: પદ્ય શબ્દો: ૬૫

ભોગ વિલાસમાં ભટક્યા ના કર,
પ્રેમના ભાવમાં તું અટક્યા ના કર..

વ્હાલપ રાખજે પણ વાસના નહી,
વિષય સુખ પામી,છટક્યા ના કર..

અમનચમનના રસ્તે ચડતોના કદી,
અચ્ચાશીના ખાડામાં, તું ખટક્યાના કર..

આનંદ કરી જિંદગી જીવી જાણજે,
અલ્પતિવૃત્તિની આગમાં તું લટક્યા ના કર..

મોજ-મસ્તી તો સુખ ક્ષણિક છે,
શોખીન સોબતમાં તું બડટક્યા ના કર..

કૌસુમી, કામ મોહ માયા તને છોડે ન કદી,
આછકલાં આડંબરમાં, તું અટવાયા ના કર...

સુરમી બધેકા કૌસુમી?? -મુંબઈ

NOG SS NO 140

વિષય: ભોગવિલાસ

શીર્ષક: જાગ માનવ

પ્રકાર: અછાંદસ પદ્ય. શબ્દો: ૮૦

રંગરાગ ને વિલાસમાં કરે વ્યતિત જીવન
મૃત્યુ નજીક ભાળીને થાય ભયભીત મન

રાજા ભર્તૃહરિ ચાર ચાર યુગની વાત
કરાવે યાદ, પિંગળા કદિ ના આવી સાથ

સમ્રાટ અશોકની ગાથા સહુ કોઈ જાણે સામ્રાજ્ય ત્યજ
બુધ્ધને શરણે જાય

કુમતિએ કર્યો સર્વનાશ સહુ જાણે કુરુવંશની વાત
રાજા મહારાજાના ભોગ વિલાસે પ્રજા પણ ત્રાહિમામ!

માદ્રી સંગ કામના માટે પાંડુએ અવગણ્યો શાપ, માદ્રીની
વિનવણીને નકારી ભોગમાં ખોયા પ્રાણ

આજનું યુવાધન ઈતિહાસ માંથી નથી લેતો બોધપાઠ
વ્યસનને રવાડે ચડી કરે પાયમાલ જીવન પરિવાર
હેમા ત્રિવેદીકૃષ્ણપ્રિયા

જામનગરના સાઈબર ક્રાઈમ પોલીસની અસરકારક કામગીરી : ૬૦થી જામનગરમાં સીટી બસ અને ખાનગી લકઝરી બસ વધુ નાગરિકોની ૧ કરોડ ૨૧ લાખની રોકડ રકમ પરત અપાવી વચ્ચે અકસ્માતમાં બંને બસોમાં ભારે નુકસાની

જામનગરના સાઈબર ક્રાઈમ પોલીસ સ્ટેશનની છેલ્લા ત્રણ માસ દરમિયાન ખૂબ જ અસરકારક કામગીરી જોવા મળી છે, અને જિલ્લા ભરના ૬૦ થી વધુ નાગરિકોની છેલ્લા ત્રણ મહિના દરમિયાનની ઓનલાઈન બેન્કિંગ ફોડમાં ગયેલી ૧ કરોડ ૨૧ લાખની રકમ અદાલતના હુકમના આધારે પરત મેળવીને જે તે આસામીના ખાતામાં જમા કરાવડાવી દીધી છે. સાયબર ક્રાઈમ (નાણાંકીય છેતરપીંડી)નો ભોગ બનેલા જામનગર શહેર અને જિલ્લાના ૬૦ થી વધુ અરજદારોને અદાલતના હુકમના આધારે ફૂલ રૂ. ૧,૨૧,૨૨,૪૦૨ની રકમ જામનગરના સાયબર ક્રાઈમ પોલીસ મથકના સ્ટાફ દ્વારા જે તે આસામીને પરત તેઓના બેન્ક ખાતામાં જમા



કરાવડાવી દીધી છે. રાજકોટ વિભાગના પોલીસ મહા નિરીક્ષક અશોક કુમાર યાદવ તથા

જામનગરના જિલ્લા પોલીસ વડા પ્રેમસુખ ડેલુ તથા જામ શહેરના નાયબ પો. અધિ. જયવિરસિંહ

ઝાલા વગેરેએ સાયબર ક્રાઈમના ભોગ બનનાર નાગરિકોને તાત્કાલિક મદદરૂપ થવા અને તેમનાં

ગુમાવેલાં નાણાં પરત અપાવવા માટે સતત પ્રયત્નશીલ રહેવા પો. ઈન્સ. આઈ. એ. ધાસુરાને માર્ગદર્શન હેઠળ સૂચના આપી હતી. જેના આધારે સાયબર ક્રાઈમ પોલીસ સ્ટેશન જામનગરની ટીમ દ્વારા છેલ્લા ત્રણ માસ દરમિયાન સાયબર ક્રાઈમનો ભોગ બનેલા ૬૦ થી વધુ અરજદારોનો સંપર્ક સાધી તેઓની બેંકની જરૂરી માહિતીઓ મંગાવી ફોડમાં ગયેલા નાણા પરત મેળવવા સામે વાળાનાઓના બેન્ક એકાઉન્ટની માહિતીઓ મંગાવી છેતરપિંડીમાં ગયેલા રૂપિયા પરત મળી રહે, તે માટે અદાલતના હુકમ મેળવી જામનગરના અરજદારોને રૂ. ૧,૨૧,૨૨,૪૦૨/- (એક કરોડ એક લાખ બાવીસ હજાર ચારસો બે) પરત કરાવેલા છે.



જામનગરમાં પ્રદર્શન ગ્રાઉન્ડ નજીક આજે સવારે જી.જે ૧૦ ટી.એક્સ?સ.૭૩૧૩ નંબરની સીટી બસ તેમજ અન્ય એક ખાનગી લકઝરી બસ વચ્ચે અકસ્માત સર્જાયો હતો, અને બન્ને બસ સામસામે ધડાકા ભેર અથડાઈ પડતાં બંને બસમાં ભારે નુકસાની થઈ હતી અને કાચના ભુક્કા બોલી ગયા હતા. જોકે બસની અંદર બેઠેલા કોઈ મુસાફરોને ઈજા થઈ ન હોવાથી સદબાગ્યે જાનહાની ટળી હતી, પરંતુ બંને બસના કાચના ભુક્કા બોલી ગયા હતા, અને ભારે અફડા તફડીનો માહોલ સર્જાયો હતો. ઉપરાંત લોકોને ટોળું પણ એકત્ર થયું હતું. બંને બસના ડ્રાઈવરો સહિત કોઈને ખાસ ઈજા થઈ ન હોવાથી હાથકારો અનુભવાયો હતો, અને પોલીસ તંત્ર દોડતું થયું હતું. જે અકસ્માત મામલે પોલીસ દ્વારા વધુ તપાસ ચલાવવામાં આવી રહી છે.

તમામ બાંધકામ સાઈટ ઉપર શ્રમિકો માટે કાળઝાળ ગરમીમાં સુરક્ષાત્મક પગલાં લેવાય તે માટે કલેક્ટર શ્રી દ્વારા સૂચન



અતિશય ગરમી અને લુથી બચવા માટે જિલ્લા કલેક્ટરશ્રી ગાંધીનગર, મેહુલ કે. દવે દ્વારા લોકહિતમાં વારંવાર સૂચન કરવામાં આવી રહ્યા છે કે, કાળઝાળ ગરમીમાં વિવિધ સાઈટ પર કામ કરતા મજૂરોને બપોરના સમયે આરામ આપવામાં આવે, તથા તેમની સલામતી માટે વિવિધ સુરક્ષાત્મક પાસાઓ જેવા કે સાઈટ પર હેલ્મેટનો ઉપયોગ વગેરેની ખાસ તકેદારી રાખવામાં આવે. મજૂરી કામ કરતા નાગરિકો માટે ક્લેક્ટર શ્રી ગાંધીનગર દ્વારા ગ્રાઉન્ડ પર ઉતરી ભારે ગરમીમાં મજૂરોની પરિસ્થિતિનો તાગ મેળવવા જિલ્લાની વિવિધ સાઈટ્સની રૂબરૂ મુલાકાત

લેવામાં આવી હતી. જ્યાં કલેક્ટર શ્રીએ મજૂરોની સુરક્ષા અને સલામતીના વિવિધ પગલાંનું યોગ્ય રીતે પાલન કરવામાં આવે છે કે નહીં, તેની જાત તપાસી મજૂરો સાથે રૂબરૂ વાર્તાલાપ દ્વારા કરી હતી. તથા મજૂરો માટેની જરૂરી વ્યવસ્થા તથા સુરક્ષા જોઈ સંતોષ પણ વ્યક્ત કર્યો હતો. ઉલ્લેખનીય છે કે, સરકાર, કાયદો, શિક્ષણ, આરોગ્ય અને સુરક્ષા પર દરેક નાગરિકનો સમાન અધિકાર છે. એટલે જ માત્ર કચેરીઓ કે પછી ગ્રામ્ય મુલાકાતો જ નહીં, પરંતુ મજૂર વર્ગના લોકોને પણ યોગ્ય ન્યાય મળી રહે તેવી વ્યવસ્થા જળવાય, તે માટે જિલ્લા કલેક્ટર શ્રી વારંવાર આ પ્રકારની મુલાકાતો કરી રહ્યા છે. જેમાં ઈંટોના ભટ્ટામાં કામ કરતાં મજૂરો બિલ્ડીંગ બાંધકામ સાઈટો

પર રોકાયેલા મજૂરો વગેરેની સુરક્ષા તથા તેમના બાળકોના ભણતર, સ્વાસ્થ્યની તથા પ્રાથમિક સુવિધાઓની સતત ચિંતા કરી કલેક્ટરશ્રીએ આવી આકસ્મિક મુલાકાતો નો દોર ચાલુ રાખ્યો છે, જે સરાહનીય છે.

જે અન્વયે હીટ વેવના અનુસંધાને કલેક્ટરશ્રી દ્વારા ગાંધીનગર ના રેલ્વે ઝોન પાતે આજરોજ તા. ૧૦-૦૪-૨૦૨૫, બાંધકામ સાઈટ ઈઈફઈ અને જીઈઈફઈઈ ઝોનની મુલાકાત લઈ ત્યાં કામ કરતા શ્રમયોગીઓ સાથે વાતચીત કરી બાંધકામ સાઈટ પર બપોરે ૧ થી ૪ ના સમયગાળામાં ખરા તડકામાં કામ ન કરવા, તેમજ બાંધકામ સાઈટ પર શ્રમયોગીઓને ઠંડા પાણી, લીધુ શરબત, છાશ વગેરેની સુવિધા કરી આપવા સૂચન કરતાં,

બાંધકામ સાઈટના જવાબદાર વ્યક્તિઓને બપોરે ૧ થી ૪ દરમિયાન કામ બંધ રાખવા બાબતે પણ સૂચન કરવામાં આવ્યું છે. તપાસ દરમિયાન શ્રમયોગીઓને આ તમામ સુવિધાઓ સારી રીતે ઉપલબ્ધ થતી હોવાનો જાણી રાજીખો અને સંતુષ્ટી વ્યક્ત કરી હતી. ઉપરાંત કલેક્ટરશ્રી દ્વારા આ મુલાકાત દરમિયાન તેમની સાથે ઉપસ્થિત નાયબ નિયામકશ્રી, ઔદ્યોગિક સલામતી અને સ્વાસ્થ્ય શ્રી જે. બી. બોડાત અને બી. ઓ. સી ઈન્સ્પેક્ટર શ્રી એન. એન. પટેલને માણસા, કલોલ અને દહેગામ વિસ્તારની બાંધકામ સાઈટની મુલાકાત લેવા પણ સૂચન કરતાં શ્રમિકોને ઉક્ત તમામ સુવિધા પુરી પાડવામાં આવે તે અંગે સૂચન કરવામાં આવ્યું હતું.

ભયાઈ તાલુકાના જુઆરડી અને એસઆરડી સન્માન સમરોહ યોજાયો



કચ્છના ભયાઈ તાલુકાના સામાન્યારી મધ્યમાનસ હનુમાન ધામ ખાતે ભયાઈ તાલુકાના જીઆરડી જમાદાર ભીમાભાઈ ગોહિલ તેમજ રામાભાજીજી જીઆરડી માંથી ભયાઈ તાલુકા માનત અધિકારી બનવા બદલ સન્માનિત કરવામાં આવ્યા આ પ્રસંગે નાયબ પોલીસ અધિક્ષક શ્રી રાજગોર સાહેબ એનએમ અગ્રવાલ સાહેબ શ્રી જિલ્લા માનત અધિકારી શ્રી પૂર્વે કચ્છ તેમજ તાલુકાના જી.આર.ડી. એસ.આર.ડી જવાનો પોલીસ સંખ્યામાં હાજર રહી હાજરી આપી હતી રિપોર્ટર હરખાભાઈ સોલંકી રાપર કચ્છ

ગુજરાતમાં અમદાવાદ સહિત ૧૦થી વધુ શહેરોમાં પારો ૪૩ને પાર, રાજકોટમાં રેકોર્ડબ્રેક ગરમી

ગુજરાતમાં સૂર્યએ તેનું રૌદ્ર સ્વરૂપ ધારણ કરતા હાલ ગરમી તેજગતિએ છે ત્યારે આવતીકાલે રાજકોટમાં સીઝનનું રેકોર્ડબ્રેક સૌથી વધુ ૪૫.૨ ડિગ્રી મહત્તમ તાપમાન નોંધાયું હતું અને આ સાથે રાજકોટ રાજ્યનું સૌથી વધુ ગરમ શહેર રહ્યું હતું. રાજકોટમાં ૧૩૩ વર્ષમાં એપ્રિલનો સૌથી ગરમ દિવસ રહ્યો હતો. ઉનાળામાં ગરમીના વધતા તાપમાનને લઈને રાજકોટ ફઈએ પરિપત્ર જાહેર કરીને શહેર અને જિલ્લાની તમામ પ્રાથમિક, માધ્યમિક અને ઉચ્ચ માધ્યમિકની સરકારી, ગ્રાન્ટેડ અને ખાનગી શાળાઓનો સમય સવારે ૭થી ૧૧નો કરવા સૂચનો આપ્યા છે. આ વર્ષે ઉનાળાની શરૂઆત સાથે જ રાજકોટ સૌથી વધુ તાપમાનની નોંધણીમાં ટોપ પર રહ્યું છે. એકતરફ દેશના કેટલાક ભાગમાં વરસાદ વરસ્યો



છે ત્યારે ગુજરાતમાં આભમાંથી જળને બદલે આગ વરસવાનું જોર વધ્યું છે. આજે મોસમ વિભાગ અનુસાર ઈ.સ. ૧૮૮૨ થી એપ્રિલ માસના મહત્તમ તાપમાનની થતી નોંધ મૂજબ રાજકોટમાં આજે ૧૩૩ વર્ષનું સૌથી વધુ ૪૫.૨ સે. વિક્રમજનક તાપમાન નોંધાયું છે. ગઈકાલ સુધી રાજકોટમાં એપ્રિલ માસનું ૧૩૩ વર્ષનું સૌથી વધુ તાપમાન તા. ૧૪-૦૪-૨૦૧૭ના નોંધાયું હતું જે રેકોર્ડ આજે તૂટ્યો છે. રાજ્યના આજે સર્વાધિક તાપમાન કંડલામાં ૪૫.૬ નોંધાયું છે. જ્યારે અમદાવાદમાં મહત્તમ તાપમાન ૪૩ ડિગ્રીથી વધુ નોંધાયું હતું. અમદાવાદ, અમરેલી, વડોદરા, ચાણસ્મા, ડીસા, દીધોદર, ગાંધીનગર, રાજકોટ,


હિંમતનગર, ભુજ અને પોરબંદર સહિતના ૧૦ થી વધુ શહેરોમાં ગરમીનો પારો ૪૩ કે તેથી વધુ ડિગ્રી પર રહ્યો હતો. જ્યારે રાજકોટ બાદ સૌથી વધુ ૪૪ ડિગ્રી જેટલું તાપમાન હિંમતનગર, ડીસા અને અમરેલીમાં નોંધાયું હતું. આજના દિવસે અમદાવાદ, સુરત, રાજકોટ, પોરબંદર, ભાવનગર, ભુજ, ડીસા અને ગાંધીનગર સહિતના ૮ જેટલા શહેરોમાં હિટવેવ રહી. દિવસ દરમિયાન અને ખાસ કરીને બપોરના સમયે ગરમ પવન સાથે શહેરીજનો લૂથી હેરાન થઈ ગયા હતા. અમદાવાદની વાત કરીએ તો સીઝનનું સૌથી વધુ મહત્તમ તાપમાન ૪૩.૨ ડિગ્રી આજે નોંધાયું હતું. જ્યારે આજે બપોરે ૧૨ વાગ્યાથી જ તાપમાન ૪૦ ડિગ્રી પર પહોંચી ગયું હતું

અમદાવાદના ગોમતીપુરમાં જૈન મંદિરની મૂર્તિઓના વિસ્થાપનનો મામલો

ગુજરાતના મુખ્યમંત્રી ભૂપેન્દ્ર પટેલે તપાસના આદેશ આપ્યાહાર્દક હુડિયાએ પત્ર લખીને તપાસની માંગ કરી હતી

ગોમતીપુરના જૈન મંદિરમાંથી ભગવાનની મૂર્તિને રાતોરાત અચાનક હટાવી દેવાના વિરોધમાં જૈન યુવાન હાર્દિક હુડિયાએ ગુજરાતના મુખ્યમંત્રી ભૂપેન્દ્રભાઈ પટેલને પત્ર લખ્યો હતો. હાર્દિક હુડિયાએ સીએમ ભૂપેન્દ્ર પટેલને લખેલા પત્રમાં લખ્યું હતું કે તમારા સારા શાસનમાં, દાદાની મૂર્તિઓને પ્રાચીન દૈર્ઘ્યશાનમાંથી અપમાનજનક રીતે દૂર કરવામાં આવે છે તે કેટલું યોગ્ય છે?

આ પત્રના જવાબમાં, મુખ્યમંત્રી કાર્યાલયના વિભાગીય અધિકારી મીતા જોશીને ગોમતીપુર ઘટનાની તપાસ કરવા અને યોગ્ય કાર્યવાહી માંગવા અને હાર્દિક



હુડિયાને પણ આ અંગે જાણ કરવા કહેવામાં આવ્યું છે. હાર્દિક હુડિયાએ ગુજરાતના મુખ્યમંત્રી ભૂપેન્દ્ર પટેલનો આભાર માન્યો અને કહ્યું કે આ મુખ્યમંત્રી દ્વારા લેવામાં આવેલું પ્રશંસનીય પગલું છે. આ કાર્યવાહી ભુ માફિયાઓને પાઠ ભણાવશે અને આ કૌભાંડમાં સામેલ લોકોને યોગ્ય સજા મળશે.

વિશ્વ હોમિયોપેથી દિવસની ઉજવણી અંતર્ગત સરકારી હોમિયોપેથી દવાખાનુ ચિલોડા ખાતે ઉજવણી કરવામાં આવી



તા. ૧૦/૪/ ૨૦૨૫ ના રોજ વિશ્વ હોમિયોપેથી દિવસ ની ઉજવણી અંતર્ગત સરકારી હોમિયોપેથી દવાખાનુ ચિલોડા, ગામ ચિલોડા તાલુકો જલ્લો ગાંધીનગર ખાતે સવારે સમય ૮: ૩૦ થી ૧૨: ૩૦ દરમિયાન હોમિયોપેથી મેગા નિદાન સારવાર કેમ્પ કેમ્પનું આયોજન કરવામાં આવ્યું હતું. જેમાં જિલ્લા પંચાયત પ્રમુખશ્રી શ્રીમતી શિલ્પાબેન જે પટેલ, જિલ્લા પંચાયત આરોગ્ય સમિતિના ચેરમેન શ્રીમતી જયાબેન એસ ઠાકોર, ગાંધીનગર તાલુકા પંચાયત પ્રમુખશ્રી મોહમ્મદજી ઠાકોર, ગાંધીનગર તાલુકા પંચાયત સામાજિક ન્યાય સમિતિ ના ચેરમેન શ્રીમતી વર્ષાબેન એસ પટેલ, જિલ્લા પંચાયત સદસ્ય શ્રી છનાભાઈ ચૌધરી, તાલુકા પંચાયત સદસ્યશ્રી બાબુભાઈ બી ઠાકોર, જિલ્લા આયુર્વેદ અધિકારી વૈદ્ય ભાવનાબેન પટેલ, સરપંચ શ્રીમતી શ્વેતલબેન જૈમિનભાઈ પટેલ, ડેપુટી સરપંચ શ્રી દ્વારા દીપ પ્રાગટ્ય કરીને કેમ્પને ખુલ્લો મુકવામાં આવ્યો હતો.

આ પ્રસંગે ગ્રામ પંચાયતના સદસ્યશ્રી, સામાજિક આગેવાનો, પેટા આરોગ્ય કેન્દ્ર ચિલોડા ના સ્ટાફ તથા ગ્રામજનો મોટી સંખ્યામાં ઉપસ્થિત રહ્યા હતા.

આ પ્રસંગે જિલ્લા આયુર્વેદ અધિકારી શ્રી ગાંધીનગર વૈદ્ય ભાવના પટેલે જણાવ્યું હતું કે, હોમિયોપેથી ચિકિત્સા પદ્ધતિ વિશ્વ માં એલોપેથી પછી બીજા નંબર અપનાવાયેલી ચિકિત્સા પદ્ધતિ છે. જેર નું મારણ જેર એ સિદ્ધાંત પર કામ કરે છે. કુપોષણ માં હોમિયોપેથી દવાઓ ખુબ જ અકસીર છે. મેગા કેમ્પમાં આવેલ લાભાર્થી ને મેગા કેમ્પ ની સેવાનો તથા કેમ્પ બાદ જિલ્લા માં આવેલ આવેલ હોમિયોપેથી દવાખાનાઓ ની સેવાનો લાભ લેવા લોકો ને અનુરોધ કર્યો હતો. આ મેગા કેમ્પમાં સ્ત્રી રોગના દર્દી-૫૨, કિડની પથરીના દર્દી -૨૭, બાળ રોગના દર્દી - ૩૩, હરસ મસા ભગંદર ના દર્દી -૪૬, ચામડી રોગના દર્દી - ૪૨, જનરલ હોમિયોપેથી દર્દી -૧૧૦ એમ કુલ ૩૧૦ દર્દીઓએ



લાભ લીધો હતો. આ ઉપરાંત રોગ પ્રમાણે યોગ ના લાભાર્થી - ૬૪ તથા હોમિયોપેથી ચાર્ટ પ્રદર્શન નો કુલ ૪૩૮ લાભાર્થી લાભ

આણંદ જિલ્લામાં રજિસ્ટ્રેશન વગર જ ધમધમતી ૩૦૦ થી વધુ પેથોલોજી લેબોરેટરી

આણંદ : આણંદ જિલ્લામાં રજિસ્ટ્રેશન વગરની ૩૦૦થી વધુ પેથોલોજી લેબોરેટરી ધમધમી રહી છે. જેમાં ક્વોલિફાઈડ વ્યક્તિઓ વગર જ વિવિધ મેડિકલ ટેસ્ટ કરી દર્દીઓના આરોગ્ય સાથે ચેડાં કરી મોટો ચાર્જ વસૂલવામાં આવી રહ્યો છે. ત્યારે સપ્ટેમ્બર બાદ લેબોરેટરીઓમાં ચેકિંગ હાથ ધરી માન્યતા વિનાની લેબોરેટરી સામે તંત્ર કાર્યવાહી કરશે. આણંદ શહેરમાં હાલ અંદાજે ૮૦થી વધુ ખાનગી પેથોલોજી લેબોરેટરી આવેલી છે. જ્યારે જિલ્લાના તમામ તાલુકા મથકોએ ૩૦૦થી વધુ પેથોલોજી લેબ. માં લોહી સહિત અન્ય ટેસ્ટ

લીધેલ છે. આ ઉપરાંત આ પ્રસંગે હાજર મહાનુભાવોના હસ્તે દવાખાનાના પ્રાંગણમાં ઔષધિય વૃક્ષોનું વાવેતર કરવામાં આવ્યું હતું.

કરવા સાથે ધમધમી રહી છે. લેબોરેટરીમાં ડોક્ટરના પ્રિસ્ક્રિપ્શન મુજબ લોહી, યુરિન સહિત અન્ય ટેસ્ટ કરીને મોટો ચાર્જ દર્દીઓ પાસેથી વસૂલ કરવામાં આવી રહ્યો છે. ત્યારે મોટા ભાગની લેબોરેટરીમાં સરકારના નિયમ મુજબ ડિગ્રી ધરાવતા ક્વોલિફાઈડ માણસોને બદલે નવા નિશાળિયાઓ અને ડિગ્રી વગરના વ્યક્તિઓ રાખી કામ ચલાવતું હોય છે. સરકારના પરિપત્રમાં નવા કિલનિકલ એસ્ટાબ્લિશમેન્ટ એક્ટ મુજબ તમામ પેથોલોજી લેબોરેટરીને સપ્ટેમ્બર-૨૦૨૫ સુધીમાં ફરજિયાત નોંધણી કરાવી લેવા સૂચના અપાઈ છે.